

Profil:

Mro. Joseph Caruana AVCM, A (Mus.) VCM, DPA Assistent Surmast/ Għalliem tal-Mużika ġdid

Is-Surmast Joseph Caruana twieled fl-1961 minn Carmelo u Evelyn nee Mizzi. Ommu Evelyn twieldet il-Birgu u trabbiet f'Haż-Żabbar, filwaqt li missieru, li kien is-Surmast Carmelo Caruana, twieled u trabba f'Hal-Luqa.



Joseph, ta' sitt snin, ha l-ewwel lezzjonijiet mużikali minn għand missieru stess u ta' tmien snin intbghat għand Ms. Degabriele f'Paola biex jitgħallem il-pjanu w it-teorija. Wara li għaddha sal-Grad 6 tal-pjanu, u l-Grad 5 fit-teorija, tar-Royal Schools of Music, kompli jitgħallem il-pjanu f'Hal-Luqa għand il-Professor Charles Zammit. Joseph, kompli jitgħallem it-teorija tal-mużika għand missieru stess. Ta' sittax-il sena Joseph għadda mill-eżami tal-Grad 8 u ta' 18-il sena għamel l-eżami tad-Diploma fil-pjanu tal-London College of Music u tal-General Musicianship tar-Royal Schools of Music. Wara dan, Joseph kompli jitgħallem għand missieru l-arti tal-arranġamenti fil-mużika u d-Direzzjoni.



Sa dan it-tant, wara li Joseph (meta kien għadu tfajjel) kien mehud l-hemm u l-hawn mall-Baned Maltin minn missieru Carmelo, li issa kien is-Surmast tal-Banda King's Own tal-Belt Valletta, fejn Joseph thajjar jibda jdoqq il-klarinet. Dan l-istrument bdieh wahdu u wara li missieru Carmelo semgħu jdoqq mhux hażin f'attivita` tal-iskola, hađu hdejh u kompli jgħallmu. Ta' tmintax-il sena (sentejn wara li beda jmiss l-istrument) missieru Carmelo hađu jdoqq mall-Banda de Paule, fis-sena 1979. Fis-sena 1985 beda jdoqq mas-Socjeta` Filarmonika King's Own tal-Belt Valletta bil-klarinet. Fis-sena 1990 beda jgħallem it-teorija u l-istrumenti tal-injam mal-Banda De Paule u fis-sena 1995 kien jgħallem it-teorija u l-istrumenti

tal-injam mal-Banda La Stella tar-Rabat, Ghawdex. Fis-sena 1999 kien appuntat għalliem tat-teorija u l-istrumenti ta' l-injam u wkoll Assistent Surmast mal-Banda Lourdes ta' Paola. Kien ukoll Assistent Surmast tas-Socjeta` Filarmonika Marija Annunzjata ta' Hal Balzan.

Sa dan it-tant, wara li Joseph tkellem mal-mibki Surmast Ronnie Debattista, fejn l-istess Surmast Ronnie Debattista hajjar lil (u hawn Joseph accetta bil-qalb) biex jistudja d-daqq tal-klarinet aktar bis-serjeta` u jagħmel xi ezamijiet tal-klarinet. Għalhekk Joseph, kompli jitgħallem u jispeċjaliza fid-daqq tal-klarinet u t-teorija tal-kuntrappunt u b'hekk għadda mill-ezamijiet tad-Diplomi tad-daqq tal-klarinet fl-1996 u tat-teorija tal-mużika fl-1999 tal-Victoria College of Music.

Wara li missieru Carmelo miet f'Jannar tas-sena 2005, Joseph wessa l-esperjenzi tiegħu fil-mużika fejn barra d-daqq ta' l-orgni fil-Knisja u l-pjanu d-dar u d-daqq tal-Klarinet mal-Baned, huwa kompli bl-arranġamenti fejn ikun mehtieg. Fis-sena 2013, Joseph kien appuntat l-ewwel Surmast Direttur tas-Socjeta` Filarmonika 11 ta' Frar ta' Paola fejn għadu jzomm tali kariga sal-lum. U issa bi pjaċir kbir li f'Gunju 2020 inhatar Assistant Surmast u Għalliem tal-istrumenti tal-injam mal-Banda Sant' Anna ta' Marsaskala. Huwa jistqarr li għandu għal qalbu hafna l-mużika eklesjastika.